

# கோடம்பாக்கம் - பூந்தமல்லி மெட்ரோ ரெயில் சேவை

சென்னை மெட்ரோ ரெயில் திட்டத்தின் இரண்டாம் கட்டத்திற்கான கட்டுமானப்பணி கள் முழு வீச்சில் தொடங்கப்பட்டுள்ளது. மத்தியநிதி மந்திரியின் வரவு-செலவுத் திட்ட உரையில் ஏற்கனவே உறுதியளிக்கப்பட்ட வாறு, சென்னை மெட்ரோ ரெயில் திட்டத்தின் இரண்டாம் கட்டத்திற்கு பங்கு மூலத்தனத்திற்கான விரைந்த முறையான ஒப்புதலை வழங்குமாறும் அதற்கு இணையான மத்திய அரசின் பங்கினை விரைந்து வழங்குமாறும் மத்திய அரசினை இந்த அரசு வலியுறுத்தும். மெட்ரோ ரெயில் திட்டத்தின் கோடம்பாக்கம் முதல் பூந்தமல்லி புறவழித்துத்திற்கான சேவைகள், 2025-ம் ஆண்டு ஜூன் மாதத்தில், அதாவது 4 ஆண்டுக்குள் தொடங்கும்.



மெட்ரோ ரெயில் திட்டத்தின் மொத்த இரண்டாம் கட்டமும் 2026-ம் ஆண்டு டிசம்பர் மாதத்திற்குள் முடிக்கப்படும். அதே நேரத்தில், மெட்ரோ ரெயில் திட்டத்தை, தாம்பரம் வழியாக விமான நிலையத்தில் இருந்து கிளம்பாக்கம் பேருந்து முனையம் வரை நிடிக்கும் பணியை இந்த அரசு விரைவாகத் தொடங்கும்.

மேலும், கோயம்புத்தூரில் மெட்ரோ ரெயில் திட்டத்தை அமைப்பது குறித்து மத்திய அரசுடன் கலந்தாலோசித்து விரைவாக நடவடிக்கை மேற்கொள்ளப்படும். மதுரையில் மெட்ரோ ரெயில் திட்டத்தை அமைப்பதற்கான விரிவான சாத்தியக்கூறு அறிக்கைகள் தயார் செய்யப்படும்.